

महाराष्ट्र राज्य विद्युत मंडळाच्या वित्तीय पुनर्रचनेचा
आराखडा अंतिम करण्याबाबत.

महाराष्ट्र शासन

उद्योग, ऊर्जा व कामगार विभाग,

शासन निर्णय क्रमांक : रिफॉर्म २०१०/प्र.क्र.११७/ऊर्जा-३

हुतात्मा राजगुरु चौक, मादाम कामा रोड,

मंत्रालय, मुंबई-४०००३२.

दिनांक : ३१ मार्च, २०१६

वाचा : १) शासन निर्णय, उद्योग, ऊर्जा व कामगार विभाग,

क्र. ईएलए १००३/प्र.क्र.८५८८/भाग-२/ऊर्जा-५, दिनांक २४ जानेवारी, २००५

२) शासन अधिसूचना, उद्योग, ऊर्जा व कामगार विभाग,

क्र. रिफॉर्म १००५/प्र.क्र.९०६१/ऊर्जा-५, दिनांक ४ जून, २००५

३) शासन अधिसूचना, उद्योग, ऊर्जा व कामगार विभाग,

क्र. रिफॉर्म १००५/प्र.क्र.९०६१(२)/ऊर्जा-५, दिनांक ४ जून, २००५

४) शासन निर्णय, उद्योग, ऊर्जा व कामगार विभाग,

क्र. रिफॉर्म १००५/प्र.क्र.९०६१/भाग-२/ऊर्जा-५, दिनांक ७ जून, २००५

प्रस्तावना :

केंद्र शासनाच्या विद्युत अधिनियम, २००३ मधील तरतुदीनुसार महाराष्ट्र राज्य विद्युत मंडळाची वित्तीय पुनर्रचना करणे व त्यानुसार हस्तांतरण योजना अंमलात आणणे आवश्यक असल्याने मंडळाची पुनर्रचना करून तिची कामे व मालमत्ता चार शासकीय कंपन्यांकडे सोपविण्याचा निर्णय वरील क्र. (१) येथील दिनांक २४.१.२००५ च्या शासन निर्णयान्वये घेण्यात आला. सदरची पुनर्रचना दिनांक १० जून, २००५ पर्यंत होणे आवश्यक होते. त्यानुसार याबाबत मा. मुख्य सचिव यांच्या अध्यक्षतेखाली दिनांक १ मे, २००३ रोजी सल्लागार समितीची स्थापना शासनाने केली होती. सदर समितीने पुनर्रचनेचा प्रस्ताव अंतिम केल्यानंतर दिनांक २० मे, २००५ रोजी झालेल्या मंत्रीमंडळाच्या बैठकीत तो सादर करण्यात आला. त्यावर झालेल्या मंत्रीमंडळाच्या निर्णयाच्या अनुषंगाने वरील क्र(२) व (३) अन्वये महाराष्ट्र राज्य विद्युत मंडळाच्या विभाजनाबाबत व तिच्या मालमत्ता वाटपाबाबत अधिसूचना निर्गमित करण्यात आल्या. तसेच वरील क्र.(४) येथील शासन निर्णयान्वये आदेश निर्गमित करण्यात आले. त्यामधील प्रमुख निर्णय खालील प्रमाणे आहेत :

अ) महाराष्ट्र राज्य विद्युत मंडळाच्या मालमत्तेचे बाजारभावाने मूल्यांकन करण्यात यावे.

ब) विद्युत अधिनियम, २००३ च्या कलम १३१ (२) च्या परंतुकामधील तरतुदीनुसार मालमत्तेचे बाजारभावाने मूल्यांकन १ वर्षाच्या आत करण्यात यावे. दरम्यानच्या काळात पुस्तकी मूल्यानुसार मालमत्तेचे विभाजन करण्यात यावे. बाजारभावाने मूल्यांकन झाल्यानंतर ते दिनांक ५ जून, २००५ पासून पूर्वलक्षी प्रभावाने लागू होईल. बाजारभावाने मूल्यांकन झाल्यानंतर पुढील वित्तीय पुनर्रचना करतांना ग्राहक वीज दरावर कोणताही परिणाम होणार नाही अशा रितीने करावी.

क) नियोजित चार कंपन्यांच्या वित्तीय पुनर्रचनेच्या आराखडयास तत्त्वतः मान्यता देण्यात यावी व बाजारभावाने मालमत्तेचे मूल्यांकन झाल्यानंतर या आराखडयानुसार दर्शविलेले दायित्व सुध्दा (liabilities) दिनांक ५ जून, २००५ पासून पूर्वलक्षी प्रभावाने शासनाने स्वीकारावे.

ड) मालमत्तेचे पुनर्मूल्यांकन झाल्यानंतर मा.मुख्य सचिवांच्या अध्यक्षतेखाली उच्चस्तरीय सचिव समिती वित्तीय पुनर्रचना आराखडा अंतिम करेल. सदर आराखडा अंतिम करतांना मालमत्तेच्या

पुनर्निधारणामुळे वीज दरात कोणताही विपरित परिणाम होणार नाही आणि पुनर्रचित कंपन्यांचा ताळेबंद मागील दायित्वापासून मुक्त व भक्कम असेल याची दक्षता समितीने घ्यावी.

इ) महाराष्ट्र राज्य विद्युत मंडळाच्या पुनर्रचनेच्या दुस-या टप्प्याची योजना ही ऊर्जा खात्याने बनविल्यानंतर मा. मुख्य सचिवांच्या अध्यक्षतेखालील सचिव समिती मार्फत सहा महिन्यांच्या आत त्यास अंतिम स्वरूप देण्यात येऊन या योजनेला मंत्रिमंडळाची मान्यता देण्यात यावी.

फ) अधिकारी / कर्मचारी हस्तांतरण योजनेस मान्यता देण्यात यावी. विद्युत अधिनियम, २००३ च्या कलम १३१(२) च्या परंतुकामधील तरतुदीनुसार हस्तांतरण योजनेंतर्गत मंडळाचे अधिकारी / कर्मचारी या सेवेच्या अटी व शर्ती निश्चित करण्यात याव्यात. त्या निश्चित करतांना पुनर्रचित कंपन्यांच्या सेवा व शर्ती त्यांना नुकसानकारक असणार नाहीत याची दक्षता घ्यावी. तसेच महाराष्ट्र शासन, महाराष्ट्र राज्य विद्युत मंडळ व कर्मचा-यांची प्रमुख संघटना यांच्यात त्रिपक्षीय करार करण्यात यावा.

२) वरील दिनांक ४ जून २००५ च्या शासन अधिसूचनेन्वये तिन्ही कंपन्यांनी त्यांच्या समभागाचे हस्तांतरण महाराष्ट्र राज्य विद्युत मंडळ सूत्रधारी कंपनीकडे केले व सूत्रधारी कंपनीकडून त्याचे पुनःहस्तांतरण शासनाकडे करण्यात आले. ही अंतरिम व्यवस्था झाल्यानंतर महानिर्मिती, महापारेषण व महावितरण कंपन्या आर्थिकदृष्ट्या सक्षम करण्यासाठी वित्तीय पुनर्रचना करण्याची बाब शासनाने आपल्या अधिकारात राखून ठेवली होती व ती बाब शासनाच्या विचाराधीन होती.

शासन निर्णय :

वरील (इ) येथे नमूद केलेल्या निर्णयाच्या अनुषंगाने महाराष्ट्र राज्य विद्युत मंडळाच्या पुनर्रचनेच्या दुस-या टप्प्याच्या योजनेतील अंतिम आराखडा मा. मुख्य सचिवांच्या अध्यक्षतेखालील सचिव समितीच्या दिनांक ११.२.२०१६ रोजी झालेल्या बैठकीमध्ये मान्य झाल्यानंतर तो आराखडा दिनांक ३१.३.२०१६ रोजी झालेल्या मंत्रीमंडळाच्या बैठकीत सादर करण्यात आला. सदर प्रस्तावित वित्तीय पुनर्रचना योजनेच्या अंतिम आराखड्यास मंत्रीमंडळाच्या बैठकीत मान्यता देण्यात आली. मंत्रीमंडळाने मान्यता दिलेल्या वित्तीय पुनर्रचनेच्या अंतिम आराखड्याचा तपशिल खालीलप्रमाणे आहे :

१) खालील दायित्वे महाराष्ट्र शासनाने घेतल्यानंतर त्याबदल्यात रुपये ५,६३२ कोटीचे समभाग महाराष्ट्र शासनास देण्यात येतील.

(रुपये कोटीमध्ये)

अनु.क्र.	तपशील	दि. ५.६.२००५ रोजी दायित्वे
१	राज्य शासनाची कर्जे	३,०९८
२	केंद्रीय योजना वाटप	६०३
३	केंद्रीय सार्वजनिक क्षेत्रातील उदयोगांचे देणे (कोळशासाठी)	५६७
४	केंद्रीय सार्वजनिक क्षेत्रातील उदयोगांचे देणे (वीज खरेदीसाठी)	४५१
५	महाराष्ट्र शासन कर्ज	९१२
	एकूण	५,६३२

- २) त्याचप्रमाणे दिनांक ५ जून २००५ रोजीच्या बाजार मूल्यानुसार वाढलेले मत्तांच्या मूल्यापोटी रु.६२,६०० कोटीचे समभाग महाराष्ट्र शासनाला देण्यात येतील त्यासाठी कंपन्यांप्रमाणे विभाजन खालीलप्रमाणे असेल.

(रुपये कोटीमध्ये)

कंपनीचे नांव	जुने निव्वळ स्थिर मत्ता मूल्य	नवीन निव्वळ स्थिर मत्ता मूल्य	फरक
महाराष्ट्र राज्य विद्युत निर्मिती कंपनी लिमिटेड	३,५६६	१८,६७७	१५,१११
महाराष्ट्र राज्य विद्युत पारेषण कंपनी लिमिटेड	४,५०४	१०,७९३	६,२८९
महाराष्ट्र राज्य विद्युत वितरण कंपनी लिमिटेड	३,५८५	४३,३८८	३९,८०३
महाराष्ट्र राज्य विद्युत मंडळ सूत्रधारी कंपनी लिमिटेड	४८	१,४४५	१,३९७
एकूण	११,७०३	७४,३०३	६२,६००

- ३) त्रिभाजनाच्या तारखेला महाराष्ट्र शासनाला ज्याचे वाटप प्रलंबित आहे अशा भाग अर्ज निधी पोटी रुपये ८२५४ कोटी एवढ्या रकमेचे समभाग देणे आहे.

उपरोक्त प्रस्तावित वित्तीयपुनर्रचनायोजना मंजूर झाल्यास स्थिर मत्तांचे मूल्यांकन व दायित्व आणि भांडवल यांची स्थिती खालीलप्रमाणे राहिल.

तपशिल	रुपये कोटीत
अ) दिनांक ५.६.२००६ रोजी दायित्वे हस्तांतरणाबद्दल अतिरिक्त समभाग (मुद्दा क्र.१ प्रमाणे)	५,६३२
स्थिर मत्तांच्या मूल्यांकनाचा परिणाम	..
म.रा.वि.मं. सूत्रधारी कंपनी	१,३९७
महानिर्मिती	१५,१११
महापारेषण	६,२८९
महावितरण	३९,८०३
ब) (मुद्दा क्र. २ प्रमाणे)	६२,६००
क)म.रा.वि.मं. सूत्रधारी कंपनी लि. च्या लेखावहीत (Books)दि. ३०.९.२०१५ रोजी शिल्लक असलेली - महाराष्ट्र शासनास दयावयाची प्रलंबित भाग अर्ज निधीची रक्कम (मुद्दा क्र. ३ प्रमाणे)	८,२५४
(FRP)वित्तीय पुनर्रचना योजनेनंतर दिनांक ३०.९.२०१५ रोजीचे शासनाचे एकूण समभाग भांडवल	७६,४८६

- ४) त्याचप्रमाणे दिनांक ५ जून २००५ रोजीच्या बाजार मूल्यानुसार वाढलेले मत्तांच्या मूल्यापोटी रु.६२,६०० कोटीचे समभाग महाराष्ट्र शासनाला देण्यात येतील त्यासाठी कंपन्यांप्रमाणे विभाजन खालीलप्रमाणे असेल.

(रुपये कोटीमध्ये)

कंपनीचे नांव	जुने निव्वळ स्थिर मत्ता मूल्य	नवीन निव्वळ स्थिर मत्ता मूल्य	फरक
महाराष्ट्र राज्य विद्युत निर्मिती कंपनी लिमिटेड	३,५६६	१८,६७७	१५,१११
महाराष्ट्र राज्य विद्युत पारेषण कंपनी लिमिटेड	४,५०४	१०,७९३	६,२८९
महाराष्ट्र राज्य विद्युत वितरण कंपनी लिमिटेड	३,५८५	४३,३८८	३९,८०३
महाराष्ट्र राज्य विद्युत मंडळ सूत्रधारी कंपनी लिमिटेड	४८	१,४४५	१,३९७
एकूण	११,७०३	७४,३०३	६२,६००

- ५) त्रिभाजनाच्या तारखेला महाराष्ट्र शासनाला ज्याचे वाटप प्रलंबित आहे अशा भाग अर्ज निधी पोटी रुपये ८२५४ कोटी एवढ्या रकमेचे समभाग देणे आहे. उपरोक्त प्रस्तावित वित्तीयपुनर्रचनायोजना मंजूर झाल्यास स्थिर मत्तांचे मूल्यांकन व दायित्व आणि भांडवल यांची स्थिती खालीलप्रमाणे राहिल.

तपशिल	रुपये कोटीत
आ) दिनांक ५.६.२००६ रोजी दायित्वे हस्तांतरणाबद्दल अतिरिक्त समभाग (मुद्दा क्र.१ प्रमाणे)	५,६३२
स्थिर मत्तांच्या मूल्यांकनाचा परिणाम	..
म.रा.वि.मं. सूत्रधारी कंपनी	१,३९७
महानिर्मिती	१५,१११
महापारेषण	६,२८९
महावितरण	३९,८०३
ब) (मुद्दा क्र. २ प्रमाणे)	६२,६००
क)म.रा.वि.मं. सूत्रधारी कंपनी लि. च्या लेखावहीत (Books)दि. ३०.९.२०१५ रोजी शिल्लक असलेली - महाराष्ट्र शासनास दयावयाची प्रलंबित भाग अर्ज निधीची रक्कम (मुद्दा क्र. ३ प्रमाणे)	८,२५४
(FRP)वित्तीय पुनर्रचना योजनेनंतर दिनांक ३०.९.२०१५ रोजीचे शासनाचे एकूण समभाग भांडवल	७६,४८६

३. वरील योजनेच्या अनुषंगाने खालीलप्रमाणे कार्यवाही करण्यास शासनाने मान्यता देण्यात येत आहे :
- १) वर नमूद केल्याप्रमाणे प्रस्तावित वित्तीय पुनर्रचना योजनेची अंमलबजावणी झाल्यानंतर कोणत्याही मत्ता/दायित्वे यासंबंधी केल्या जाणाऱ्या दुरुस्त्या/मेळ यांच्या नोंदीच्या आधीन राहण्यास ऊर्जा विभागास अधिकार देण्यात यावेत.
 - २) शासनाने नियुक्त केलेल्या सल्लागाराने वित्तीय वर्ष, २००६ च्या बाजारभावानुसार मूल्यांकन केल्यानुसार वाढलेल्या मत्तांच्या मूल्यामुळे होणारे परिणाम चारही कंपन्यांच्या विवरणपत्रात दर्शविण्यास मान्यता देण्यात यावी.
 - ३) स्थिर मत्तांच्या वाढलेल्या मूल्यांकनाप्रमाणे सममूल्य समभाग शासनास देण्यास मान्यता देण्यात यावी.
 - ४) प्रलंबित भाग अर्ज निधी (Share Application Money Pending Allotment) आणि ताब्यात घेणार असलेल्या दायित्वांसाठी समभाग शासनासवितरित करण्यात यावेत.
 - ५) वर उल्लेख केलेले समभाग वाटप करण्यासाठी चारही विद्युत कंपन्यांच्या अधिकृत भाग भांडवलाची मर्यादा वाढविण्यास मंजूरी असावी
 - ६) वर उल्लेख केलेले समभाग जारी करण्यासाठी, आवश्यकता असल्यास, संघटनेचा लेख (Articles of Association) आणि अधिसंघ संस्थापना लेख (Memorandum of Association) यामध्ये बदल करण्यास मंजूरी असावी.
 - ७) भाग प्रमाणपत्र आणि / किंवा गरजेचे दस्तऐवज, आवश्यकता असल्यास, शासनाचे विभाग आणि सांघिक व्यवहार मंत्रालय, केंद्र शासन (Ministry of Corporate Affairs) येथे देण्यास मान्यता असावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३३१२३४४३५०११० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(मुकेश खुल्लर)
शासनाचे प्रधान सचिव (ऊर्जा)

प्रति,

- १) मा.राज्यपाल यांचे प्रधान सचिव
- २) मा.मुख्यमंत्री यांचे प्रधान सचिव

- ३) मा.उपमुख्यमंत्री यांचे सचिव
- ४) सर्व मंत्री यांचे खाजगी सचिव
- ५) सर्व राज्यमंत्री यांचे खाजगी सचिव
- ६) मा. मुख्य सचिव यांचे उप सचिव
- ७) सचिव, महाराष्ट्र विद्युत नियामक आयोग, मुंबई (५ प्रती)
- ८) व्यवस्थापकीय संचालक, महाराष्ट्र राज्य विद्युत मंडळ धारक कंपनी (मर्यादित)
- ९) व्यवस्थापकीय संचालक, महाराष्ट्र राज्य विद्युत निर्मिती कंपनी (मर्यादित)
- १०) व्यवस्थापकीय संचालक, महाराष्ट्र राज्य विद्युत पारेषण कंपनी (मर्यादित)
- ११) व्यवस्थापकीय संचालक, महाराष्ट्र राज्य विद्युत वितरण कंपनी (मर्यादित)
- १२) सचिव, केंद्र शासन विद्युत मंत्रालय, श्रम शक्ती भवन, रफी मार्ग,
- १३) नवी दिल्ली, २१०००१ (पत्राने)
- १४) उपर मुख्य सचिव (वित्त) यांचे स्वीय सहाय्यक
- १५) प्रधान सचिव (नियोजन) यांचे स्वीय सहाय्यक
- १६) महालेखापाल, महाराष्ट्र-१, मुंबई
- १७) अधिदान व लेखा अधिकारी, मुंबई
- १८) निवासी लेखा अधिकारी, मुंबई
- १९) उद्योग, ऊर्जा व कामगार विभाग (सर्व कार्यासने)
- २०) निवड नस्ती (ऊर्जा-३)